


IR-RABA' KTIEB  
TA' L-EREGHA U  
ERBGHIN SENA



DICEMBRU-

1968



# IL-MALTI

## QARI

LI TOHROG

L- AKKADEMJA TAL-MALTI

(GHAQDA TAL-KITTIEBA TAL-MALTI)

KULL TLIET XHUR

### KITBA U KITTIEBA F'DAN IL-GHADD

L-EDITUR — Kitba tal-Malti fl-Imghoddi ... ..	façè.	97
Dun GUZEPP ABELA — <i>Għada</i> ... ..	..	99
Prof. Dr. GUZE' GALEA, M.B.E., M.D., F.R.S.H. —		
Ruh Imnikkta ... ..	..	100
OLIVER FRIGGIERI, B.A. — <i>B' Salibi</i> ... ..	..	103
A. CREMONA, D.Litt. (Hon. Causa) —		
Meta l-Qalb ma Twegibx ... ..	..	104
PAWLU CACHIA — <i>Is-Sena l-Ohra</i> ... ..	..	111
ALFRED DEGABRIELE, B.A. — <i>Ma Jdumx id-Dlam!</i> ... ..	..	112
A. CREMONA, D.Litt. (Hon. Causa) — <i>Fittjiet Dar Ohra</i> ... ..	..	114
KARMENU ELLUL GALEA —		
L-Ahhar Jum tal-Karnival ... ..	..	115
Rev. A. TABONE, J.C. & Th. —		
Il-Harba ta' Gesù fl-Egittu ... ..	..	120
P. ALB. SAMMUT, O.F.M. Conv. —		
<i>Ehlsni, Ghajn ta' Tjeba</i> ... ..	..	122
JOSEPH SCIBERRAS — <i>Gmiel?</i> ... ..	..	123
Recensjonijiet ... ..	..	124
Werrej tas-Sena 1968 ... ..	..	127

**DIRETTUR: Prof. Dr. Gużè Galea, M.B.E., M.D., D.P.H., F.R.S.H.,**  
34/14, Triq id-Dejqa, Valletta.

**ASSISTENT DIRETTUR: A. Cremona, Hon. D.Lit.,**  
53, Triq Wara Sant'Ubaldeska, Paola.

**SEGRETARJU ONORARJU: Godfrey Zarb Adami,**  
18, St. Christopher Street — Valletta.

*Kull korrispondenza għandha tinbagħat lis-Segretarju Onorarju.*

*All communications should be addressed to the Hon. Secretary.*

*Ogni corrispondenza da spedirsi al Segretario Onorario.*

*Toute correspondance doit être envoyée au Secrétaire Honoraire.*

---

**Hlas ta' IL-MALTI: 4/- fis-sena. Ktieb wieħed: 1/-.**

*Il-ħlas tar-Rivista jinbagħat lil:*

*Victor Apap, 22, Triq it-Torri, Tas-Sliema.*

---

**LILL-MEMBRI AKKADEMICI**

**U**

**LILL-IMSEĦBIN TA' "IL-MALTI"**

**NAGHTU L-AQWA U L-ISBAH XEWQAT**

**GĦAL**

**SENA MIMLIJA HENA U RIZQ**

# IL-MALTI

QARI LI TOHROĠ  
L-AKKADEMJA TAL-MALTI

DICEMBRU  
1968

## KITBA TAL-MALTI FL-IMGHODDI

Dawk li jfjobbu jmaqdru l-ilsien tagħna dejjem iħambqu li l-Malti mhux ilsien letterarju għax ma għandux storja ta' kitba li tiegħu saż-żminijiet tal-qedem. Minn għalihom il-kitba bil-Malti bdiet wara li ġew l-Ingliżi u kienu jinqadew biha dawk ta' bla skola u għal iktigijiet baxxi. Huma iġhidu li l-ilsien tagħna ħa xejra letterarja fl-aħħar seklu li għadda u tawh din is-sura għal skop politiku.

Din, fi ftit kliem, hi l-fehma ta' dawk li ma jafux x'isarraf il-Malti, jew li għal xi tir ta' moħħhom jixtiquh imzeblaħ u mwarrab mill-ħajja tal-poplu ta' dawn il-Gżejjer. Imma din il-fehma lum waqgħet fix-xejn l-ewwelnett għax il-Malti kiber u xtered b'hegga kbira u ħa sura nazzjonali, sura li hi mera tar-ruħ u tal-qalb tal-ġens Malti kif ukoll tal-ħajja fi gżiritna. Illum il-letteratura Maltija tqawwiet u għoliet tant li tista' togħhod maġenb letteratura ta' nazzjonijiet oħra għal dak li hu konċett kif ukoll għal dik li hi espressjoni.

Imma hawn ma biħsiebniex niktbu fuq l-għamla tal-letteratura Maltija, imma nixtiequ biss nuru l-iżball li għandhom dawk li jaħsbu li x-xejra letterarja tal-Malti hi ħaġa moderna. Nistqarru li sa ftit taż-żmien ilu ma konniex nafu b'kitba bil-Malti li għandha mijiet ta' snin, imma billi ma konniex nafu bihom ma jfisserx li ma kinux jeżistu. Ir-raġuni hi li ma kienx hawn tfittix siewi u bil-għaqal biżżejjed. Tant hu veru dan, li meta kien hawn nies kapaċi li nxejtu għal dan ix-xogħol ta' reqqa u ta' sabar, u baqgħu jsusu għal bosta snin, x'uħud minnhom seħħilhom isibu f'reġistri jew f'dokumenti antiki kitbiet bil-Malti li jixtu dawl qawwi fuq l-ilsien tagħna fil-qedem.

Ftit jiem ilu qrajna ktieb "Cantilena", dwar poeżija qadima bil-Malti miktuba xi ħames mitt sena ilu. Dik kienet xorti kbira li sirna nafu b'dik il-poeżija bil-Malti li teħodna fiż-żmien bikri meta f'nazzjonijiet oħra l-ilsna tagħhom kienu qegħdin jiehdu xejra letterarja; jiġifieri li fiż-żmien meta f'pajjiżi oħra beda t-taqnqil għat-tixtil letterarju tal-"lingua volgare", f'din il-gżira tagħna nħasset ukoll il-ġibda għall-kelma Maltija. Is-Sur G. Wettinger u Patri M. Fsadni li sabu din il-poeżija bil-Malti tal-qedem, kixfu radda Maltija li twassal lura għal ħames mitt sena fl-istorja letterarja ta' pajjiżna, u għalhekk ħaaqqhom kull gieh u foħrija.

Qabel dawn iż-żewġ studjużi, ċerkatur ieħor ta' l-ilsien Malti, is-Sur Nin Cremona, fl-istħarriġ tiegħu kien iltaqa' ma' poeżija oħra miktuba bil-Malti xi tliet mitt sena ilu, fi żmien il-Gran Mastru Nikol Cottoner. Is-Sur Gużè Cassar Pullicino wkoll fir-riċerki li għamel fuq

kitba u kittieba tal-Malti, iltaqa' ma' persunaġġi letterati li twieldu f'din il-gżira saħansitra fi żmien il-Għarab fuq l-elf sena ilu, u wara li semma manuskritti bil-Malti miktubin minn Dun Franġisk Wizzino, Dun Gwann Cachia u l-Kanonku Agius De Soldanis, kiteb ukoll dwar kurunelli u priedki bil-Malti, kif ukoll poeżija ta' De Soldanis, kollha bil-Malti ta' xi mitejn sena ilu. Barra dawn l-istudjużi Maltin, wieħed għaref Taljan, Luigi Bonelli, kien iltaqa' ma' xi priedki miktubin bil-Malti tas-seklu XVIII u ippubblika xi tnejn minnhom.

Dawn ix-xogħlijiet letterarji li semmejna nstabu manuskritti, imma barra dawn għandna kitba oħra ta' proża u poeżija stampata bil-Malti fiż-żmien l-imghoddi, fosthom insibu lista ta' kliem Malti bi-tifsira tiegħu bil-Ġermaniż miġburin minn Hieronymus Megiserus, vjaġġatur Tedesk, fl-1588 u ippubblikati fl-1611. Lista aktar twila ta' kliem Malti mfisser bl-Ingliż u bil-Latin, kien gabar il-vjaġġatur Ingliż Philip Skiffon meta gie Malta fl-1664, u li mbagħad kienet imdahħla fil-gabra ta' vjaġġi ippubblikata f'Londra fl-1732. Fl-1791 ħareġ ktieb fuq Malta bil-Franċiż li fih xi poeżiji bil-Malti. Agius de Soldanis fil-ktieb tiegħu dwar il-"Lingua Punica", li stampa f'Ruma, fl-1750, kien dahħal haġna minn kliem u espressionijiet bil-Malti. Fl-1725 ħarġet it-talba "Missierna", miġbura minn fomm il-poplu minn J.H. Maio. Imma l-aktar ktieb magħruf bħala ktieb tat-talb hu t-"Tagħlim Nisrani", li kien stampat l-ewwel darba f'Ruma fl-1752.

Dawn l-aħħar żewġ xogħlijiet ta' devozzjoni huma prova li wkoll f'dawk iż-żminijiet imbiegħda, ma kienu jsibu xejn aħjar mill-ilsien Malti biex iġħallmu lill-kotra Maltija. Din il-ħtieġa kienet tinħass bħalma għadha tinħass illum u tibqa' tinħass sakemm idum jigrì demm Malti fil-poplu ta' dawn il-Gżejjer.

Dari kien hawn idea li fi żmien il-Gran Mastri qatt ma kienu ħargu mill-istamperija tagħhom kotba bil-Malti, għax il-kitba mexxejja kienet biss f'isna barranin, imma dan l-aħħar aħna ltqajna ma' ktejjeb li jwaqqa' dik l-idea żbaljata. Il-ktieb li ltqajna miegħu aħna jismu "Il Via Sagra u t-Triek Għažiża li Għamel Sidna u Mulejna Gesù Cristu", u kien stampat fl-Istamperija tal-Gran Mastro, fl-1796. Dan il-ktieb ta' devozzjoni kien ħareġ "bil-Malti għal ġit tad-devoti tal-passioni ta Sidna Gesù Cristu", biex jaqdi lil dawk il-fidili li kull fil-għaxija kienu jmorru l-knisja għat-talb tal-Via Sagra, u li ma kmux jafu ħlief bil-Malti. Il-kitba hi ta' stil mexxej u ħarkien, bla tirqim żejjed, bla tlellix u bla tiġbid, imma jqanqal il-qalb u jħeġġeġ ir-ruħ. Ingibu żewġ siltiet biex nuru l-ħeġġa u l-ħlewwa ta' l-istil:


"Nitolbu lil Gesù u lil l'Ommu li jiltakghu magħna, biex jhennmuna fir-Ruejha tagħna."

*"Nitolbu lil Gesù li jghinna bil grazia tieghu, biex nerfghu bis-sabar is-salib tal penitenza, u t-tbatia li jibaghtinna."*

*Il-fehma tagħna hi li l-poplu Malti fil-ferħ u fin-niket, fit-talb u fl-imħabba dejjem u minn dejjem, ma sabx aħjar mill-ilsien tiegħu l-Malti biex ifisser it-tqanqil ta' ruħu u l-gibdjet ta' qalbu.*

## GHADA

Ta' Dun ĠUZEPP ABELA (Melbourne)



Aktar m'ghadhiex titbandal bejn il-frieghi  
 Il-frotta hamranija; issa ngabret  
 Fil-kaxex ta' l-injam, u se jsifruha  
 Lejn artijiet imbieghda, 'l hinn minn hdanek,  
 Minn hdanek, j'Omm, minn hdanek, sigra sfajra,  
 Int li nissiltha, int li ghajjixtha; u kibret  
 Bhal hutha l-ohra bil-mijiet, bl-eluf.

Issa dik l-id li drat tisraq bis-sengha  
 Lil dawk l-ulied li kibru taht ghajnejk  
 Hallietek wahdek, w int stennejt hosbiena,  
 Lil min hassarlek l-aħħar fdal ta' gmielek,  
 Lil min halliek misthija f'dan il-ġnien.

Hemm l-aħħar werqa fuq dirghajk titrieghed,  
 Iddur, tiltewa, biex il-bewsa tahrab  
 Ta' ziffa ohra qarrieqa li dalwaqt  
 Tifridkom minn xulxin, u l-aħħar werqa  
 Tinzel titkaxkar qalb il-hmieg u t-tajn.

U ghada l-ebda ghasfur m'hu geġ iserrah  
 Fuq dawk dirghajk nexfin; u hadd ma jfittex  
 Il-kenn hdejn hogrok; ghada n-nies ser tghaddi  
 Tiddiehek bik, bil-kruha ta' xjuhitek.

Imm' ghada toqrob jum lejn ir-Rebbiegħa.  
 Ghada tkattar il-frott, il-frieghi, l-weraq.  
 Ghada ser tilbes libsa ġdida w isbah.

# RUH IMNIKTA

*Novella ta' ĠUŻE' GALEA*

Ilu, imma ilu żmien twil, meta l-kampanja ta' Malta ma kinetx imghammra bid-djar u n-nies kif inhi llum, f'wieħed mill-widien qrib raħal kienu għamlu l-bejta tagħhom erba' ħallelin: irġiel mill-aġħar, bla raj u bla ħniena. Kienu jgħixu bis-serq u bil-qtil u kienu werwru lil kull min kien joqgħod in-naħa tagħhom.

In-nies tar-raħal malli jidlam kienu jingabru f'darhom u l-bdiewa ta' fuq il-wied kienu jissakkru fl-irziezet u anqas kienu jissugraw ikellmu lil dawk l-erba' saħta t'Alla jekk jidhlu fir-raba' tagħhom jisirqu bhejjem u wcuħ. In-nies kienu mixgħufin għax kull min għolla leħnu jew tkellem dwar il-ħell ta' dawk l-erba' eghfired, sab ruħu f'għilt kbir u f'periklu ta' ħajtu jew ħajjet niesu. In-nies tal-ħaqq ma kinux jistgħu jmiddu idejhom fuq dawk il-manigoldi għax dawn kellhom il-wisa' fejn jaħarbu u jistaħbew qalb is-siġar, il-blat u l-għerien tal-wied u miskin hu min kien jersaq lejhom qalb dak it-twegħir u tfixkil għax kien jilgħab ħajtu.

Ftit bogħod mill-wied, fit-triq li tieħu għar-raħal, kien joqgħod raġel f'razzett, kien iġħix waħdu u ma kien jagħmilha ma' ħadd; ma kiens jagħmel id-deni lil għajru, iżda anqas ma kien iħabbell rasu biex jagħmel il-gid lill-proxxmu; ma kellu għozza lejn ħadd imma anqas ma kellu għira; ma kiens jaf imur man-nies, kien imqit u flok jifrah kien jidħol f'qoxortu meta l-ġirien jersqu lejħ biex ikellmuh jew iġħaddu ftit taż-żmien miegħu, kien iġħix miġbur fiħ innifsu qisu dudu ġewwa fosdqa.

Darba waħda f'lejla sajjija ta' qamar kwinta dak il-bidwi solitarju kien fit-tieqa tal-ghorfa jħares lejn it-triq ta' quddiemu u lejn il-wied ta' taħtu, ma kien qiegħed jaħseb f'xejn għax ma kellu ġibda lejn ħadd, imma għajnejħ kienu jseqqru għax ma kien jafda l-ebda ħolqien. F'daqqa waħda, dak il-misanthropu nħasad u tawwal għonqu 'l barra għax qalb is-siġar ra bħal dellijiet jaqbzu minn wara l-ħajt tas-sejjeħ u jimxu mal-mogħdija li tieħu għat-triq.

Dak ir-raġel għafsi mill-ewwel intebah li dawk id-dellijiet li ra kienu l-erba' ħallelin li mid-dehra kienu ħarġu mill-bejta tagħhom biex jagħtu xi kolp faħxi u billi hu ma riedx idendel kusu magħħom, ingiħbed lura biex jidħol fil-ghorfa u jagħlaq it-tieqa, iżda dak il-ħin sewwa sama' tqawqib quddiem il-bieb tar-razzett u ra raġel riekeb fuq iż-żiemel sejjer lejn il-mogħdrija mnejn kienu ġejjin l-isqra tal-wied.

L-ewwel fisieb li għadda minn moħħ il-bidwi kien li jwissi lir-  
raġel taż-żiemel biex jerga' lura u jaħrab mill-erba' qattelin li kienu  
resqin lejha, imma mbagħad l-egojiżmu għelbu u daħal fil-għorfa gwej-  
jed u hiemed.

\*

\*

\*

Il-ħallelin qabzu fuq dak taż-żiemel: wieħed minnhom ħataf ir-  
riedni, u ieħor b'daqqa ta' ħatar qaleb lir-rikkieb u tefgħu fl-art, imma  
dan ma kienx raġel merħi, fajjar daqqtejn b'saħħtu kollha lil min sab  
quddiemu u telaq jġgri biex idabbar rasu. Il-ħallelin b'ħafna ħalf u  
dagħa, telqu warajh miklubin għal demmu. Ir-raġel kif kien mitluf u  
mwerwer ġera lejn ir-razzett u beda jħabbat b'idejha it-tnejn fuq il-  
bieb u jitlob l-ajjut, iżda dawk l-ilpup feroċi laħquh, nifduh bis-skie-  
ken, ħatfulu kulma kellu, ħallewh stendut fl-art u daru biex jaħarbu,  
iżda dak il-hin sewwa lemħu jintefa f'daqqa d-dawl li kien ħiereg  
mit-tieqa tal-għorfa, u dawk il-qlub xierfa kif kienu mferfrin, intilfu  
f'dagħdigha ta' qilla.

“Kien hemm xi ħadd jarana!”

“Dak għarafna!”

“Dak jikxfina!”

“Jekk ma neħilsux minnu l-forka tirbaħna”.

Qalu l-erbgħa b'nifs wieħed u, mal-kelma d-daqqa, sfrundaw il-  
bieb tar-razzett, telgħu fil-għorfa, sabu lil dak il-bidwi bezzieghu u  
f'radda ta' salib baġħtuh id-dinja l-oħra.

Imma fid-dinja l-oħra r-ruħ ta' dak ir-raġel li qatt ma kien  
fittex iġhin lil għajru, ma sabitx min jiftilha l-bieb u kienet ikkun-  
dannata li tibqa' tħuf fin-naħiet ta' fejn għexet sakemm teħles lil xi  
ħadd li jkun diehel fil-periklu tal-mewt, ħalli tpatti għal meta naqset  
li taġġmel hekk meta kenet tgħix f'din id-dinja.

Hekk ir-ruħ ta' dak ir-raġel gifa baqgħet bla farag u bla serħan  
tiġġerra bla heda madwar ir-razzett, tistenna li tiġiha x-xorti li ttwettaq  
għamil ta' ħniena, u għal bosta snin mhux darba jew tnejn in-nies  
li f'xi lejla ta' qamar inzertaw għaddejjin minn ħidejn ir-razzett, raw  
bħal dell imdawwar bi bjuda mdennsa jħuf fit-triq jew jisseqker ma-  
dwar ir-razzett. Dak id-dell kien iġħaddi bla foss u bla kliem, imma  
d-dehra tiegħu kienet tnissel niket f'qalb min jarah u tqanqal biża'  
u waħx li jgagħlu n-nies taħrab u tismell dak il-post.

In-nies saru ma jaħmlux dak ir-razzett u baqgħu mgerrixin minnu  
u biex ma jarawx dik ir-ruħ imnikkta, il-bdiewa wara li jidlam kienu  
jtawlu t-triq biex jingabru f'darhom, il-kaċċaturi ma kinux jersqu 'l  
hemm qabel jisbah, it-tfal kienu jgħaddu jġgri kemm jifilħu u l-kbar

li jkollhom bżonn imorru 'l hemm kienu jifhaxknu mal-ħajt ta' quddiem ir-razzett filwaqt li jgħidu xi ġakulatorja u jaġmli salib quddiem ġbinhom.

\*

\*

\*

Imbagħad ġiet il-gwerra u waqgħu fuq Malta ħerba u qirda liema bħalhom. Din il-Gżira sabet ruħha fl-eqqel tat-taqbid: il-għadu ma kienx jerħilha mument ta' mistrieħ, lejl u nhar kien jibgħat l-ajruplani tiegħu jwaddbu xita ta' balal li jġarrfu djar, jordmu nies, iħarbtu bliet u rħula u jħallu mewt u qirda tal-waħx.

Il-poplu kien qieghed iġħix jiem ta' biża', ta' tiġrif u ta' għaks. Kienu ħafnu kennijiet ġewwa l-blat li swew biex ħelsu mit-tiġrib lil ħafna nies, imma mhux kulhadd seta' jgħaddi l-ħin kollu mkennen taħt il-blat; il-ħajja ta' kuljum ħtiġilha tibqa' miexja u x-xoġħol kellu jibqa' jsir biex il-pajjiż ma jaqax fi-x-xejn, għallhekk ħafna nies kellhom jibqgħu jħabirku u kuljum imorru fuq ix-xoġħol tagħhom.

Żewġ ħaddiema, wara l-ħidma tal-jum, kienu sejrjn lura lejn ir raħal għajjenin, imnikktin, magħdurin. Ix-xemx kienet niżlet u fis-sema ħiemed u diefi, kien tfaċċa qamar kwinta mimli dawl u dija. F'daqqa waħda nstama' leħen is-sirena ġej mir-raħal iwissi lin-nies biex ifittxu l-kenn għax l-ajruplani tal-għadu kienu resqin lejn il-Gżira. Dak id-daqq tas-sirena nstama' qisu krib ta' erwieħ qerrieda, krib li jhedded, krib li jheddel, krib li jkessaħ id-demmu ta' min jisimgħu.

Iż-żewġ ħaddiema nħasdu, hassew dehxa tiġri ma' ġisimhom kollu u minnufih ħarsu madwarhom biex jaraw fejn imorru jdabbru ras-hom, imma dak il-ħin sewwa beda l-isparar tal-kanuni, u nħassu t-twerdin ta' l-ajruplani, it-tvenvin tal-balal u t-tfaqqiġ tagħhom malli jaħbtu fuq djar u bini. L-art bdiet theżzeż, qamu sħab ta' trabijiet u neħfet fewġa ta' riħ sħun u qerriedi qisu nifs tal-mewt.

Iż-żewġt irġiel kienu fil-beraħ bla ebda ħajt ta' kenn, l-eqreb bini li raw fejn setgħu jehilsu mix-xita ta' qirda li kienet niezla mill-ajru, kien ir-razzett tal-fatat, u t-tnejn telqu jiġru għall-irdoss tiegħu; fit-telfa li kienu ma ġibux quddiem għajnejhom il-waħx li kien jaħkem fuq dik id-dar, imma malli qorbu lejha waqfu mbellhin għax raw dehra li kexkxithom u qajmitilhom ġisimhom xewk xewk: lemħu xbieha ta' ruħ imkebbha f'liżar abjad, ħierġa mill-bieb magħluq tar-razzett, kienet merfugħa mill-art ittir qisha ġeżza suf sejra mar-riħ.

Dawk iż-żewġ ħaddiema tbikkmu, ħarsu lejn xulxin bil-ħatfa u minnufih telqu jiġru lura mwerwrin, iferfru idejhom u jaqbzu qishom żewġ għażżiliet maħrubin mil-lupu; imma ma damux ħafna jiġru għax f'daqqa waħda semgħu tvenvin ta' balal li tarrxilhom widnejhom u

fl-istess waqt hassew it-triq toghla u titrieghed taht ringlejhom, imbaghad ghadda rih shun u qawwi li sabbathom ma' l-art u nstemghu hsejjes ta' tigrif u herba li jwahhixu.

Meta ghadditilhom il-hasda u refghu rashom biex jaraw x'kien gara, dawk it-tnejn min-nies raw li r-razzett kien sar borg gebel u tkexkxu ghax allura ntebhu f'liema periklu ta' hajjithom kienu jidhlu kieku baqghu sejrjn ghall-kenn ta' dak ir-razzett: kienu jitilfu hajjithom taht ir-radam tieghu. Id-dehra ta' dik ir-ruh gerrxithom u regghethom lura u hekk hellsithom mill-mewt.

Ir-ruh ta' dak il-bidwi misantropu li kien halla bniedem jitlet hajtu, issa pattiet ghan-nuqqas ta' qabel billi bieghdet mill-periklu tnejn min-nies li kienu resqin taht il-mingel tal-mewt. Dik ir-ruh ittormentata fl-ahhar sabet il-farag u dahlet fil-mistrieħ ta' dejjem.

\* \* \*

Wara l-ahhar dehra ta' dik ir-ruh hadd ma ra aktar erwieh jew fatati jhufu hdejn dak ir-razzett imgarraf.

## B' S A L I B I

Ta' OLIVER FRIGGIERI

Għalfejn nishet salibi  
 bil-hajja u Min tahieli  
 biex ngħixha bħalu?  
 Min għabba l-għuda tqila fuq spallejja  
 u qalli biex bla kelma  
 nimtedd u norbot magħha  
 lil ġismi u nibqa' fuqha sa ma għadmi  
 inhossu qed jinqala' u sa ma fija  
 ma nhossx aktar demm jġiri,  
 issallab qabli Hu.

Għalfejn nishet salibi  
 bil-hajja u Min tahieli?  
 Min qalli miet, 'mm għadu  
 isaltan fuq il-hajja, il-qlub, iż-żmien.

Jekk Hu rebah b'salibu,  
 b'salibi nirbah jien.

17 ta' Settembru, 1965.

# META L-QALB MA TWEGIBX

ta' A. CREMONA

(*Jorbot mal-ġhadd ta' Settembru pp. 77-82*)

Iż-żiffa ta' rih jonfoħ mill-majjistral kien naddaf is-sema għal kolloxx u d-dalma ta' fil-ġhaxija kienet bdiet issewwed l-ajru fil-waqt li wiċċ il-qamar deher tiela' b'par għajnejn daqsieħ iħares kollu mġhaġġeb x'hin Mimi kienet ħadet b'idejn Victor, sellmitlu, kisret il-kantuniera ta' waħda mit-triqat ta' quddiem it-trunciċeri tas-swar tal-Imdina, ħaffet il-pass u waslet quddiem biieb tal-ħadid. Ħawn-hekk ġibdet bil-ħeffa il-pum tal-katina ta' qanpiena u hekk kif infetaħ il-bieb, qasmet b'ġirja kbira l-moġħdija tal-ġnien, telgħet ukoll b'ġirja kbira t-taraġ ta' quddiem id-dar, u minn taħt loġġa għaddiet għal ġewwa l-intrata minn antiporta ta' żġieġ iffjurit u baqgħet diehla fis-salott u ntefġħet fuq sufan. L-intrata u s-salott kienu mixgħulin, iżda l-bqija kien jidher kollu mudlam.

— Delina! — għajtet Mimi hekk kif inxteħtet bil-qiegħda. Mas-sejħa ta' Mimi, Delina l-qaddejja, li kienet ġiet tifthilħa u baqgħet miexja warajħa, dehret quddiemħa.

— Il-papà għadu barra? — staqsieħta Mimi fil-waqt li neħħiet ix-xalħa minn dwar għonqħa.

— Iva, sinjorina — wegħitha l-oħra — għadu kif ċempel mill-Każin tal-Belt li biħsiebu jiddawwar għax mistieden għat-tè għand Maġġur Inġliż, ħabib tiegħu.

— U l-mamà? —

— Qagħdet tistenniek. Qabadħa wġiħ ta' ras u dahlet fis-sodda. Qaltli biex mġhidlek biex ma toqgħodx tistennieħa għaċ-ċena.

— Raqdet? —

— Iva, ma ħadetx ħ'ief ftit tè bil-ħalib.

Mimi baqgħet ħosbiena, kemmxet ħuġbejħa u baxxiet rasha.

— Tiċċena, sinjorina? — staqsieħta Delina.

— Le — qabzēt qaltilħa Mimi wara li dehret bħal stenbħet — ma rrid xejn. Jien sejra norqod. Tellagħli ftit tè lili wkoll u x'hin jiġi l-papà għidlu li tlajt norqod. — U kif qalet hekk, qabzēt minn fuq is-sufan, telgħet it-taraġ b'ġirja, dahlet f'kamritha, nezġħet u dahlet fis-sodda. Delina wara ftit newlitilħa kikkra tè.

Mimi ħabtet sa taqbad f'idejħa ktieb ta' stejjer li fostħom kien ħemm storja Svediza ta' Pär Lagerkvist: *The Lift that went down the Hell*", u li xtaqet tarġa' taqra, għax filħa ħasset xi ħaġa li

laqtitha u li fiha hija stess dehrilha li kellha xi sehem mill-grajja. Dak il-bieb tal-mina li kellu minn dak il-bieb tal-Infern, dak id-dlam... dik il-ħarba ta' dak ir-raġel ma' dik il-mara kemm tixbah lil dik li kienet għamlet ma' Victor dik il-lejla ġewwa l-mina tal-ferrovija; iċ-ċiera ta' dak ir-raġel mejjet, żewġ dik il-mara li deher lil dawk iż-żewġ mahrubin waqt li kienu fil-kamra ta' dik ix-xitana weh'dhom, kemm tixbah lil dik iċ-ċiera kerha ta' Reggie meta kultant, wara li hallew lil xulxin, kienet iġġilbu quddiem għajnejha.

Imma l-ħajra li targa' taqra dik l-istorja marritilha, u ma riedet lanqas taħseb fuqha għax il-ħsieb tagħha kien qed ikexkixha, u warrbet il-ktieb minn quddiemha. Qabdet il-*Picture Post* li kienet soltu tqalleb u taqra qabel ma torqod. Izda dik il-lejla hassitha għajjiena u mdejqa, u ma kellha ebda ħajra li toqghod tedha bil-qari; xorbot it-tè, tfit id-dawl u għalqet għajnejha.

\*  
\*\*

Izda għalkemm tfit id-dawl qajla n-nghas sata' jidhol f'għajnejha u jgħattilha dawk il-ħafna ħsibijiet koroh li bdew wiehed wara l-iehor imewġu ġewwa rasha. U biex bhalkieku tkeċċi minn mohħha kull ħsieb li kien jarga' jehodha lejn dik il-mina s-sewda fejn dlonk f'dak id-dlam mal-lehen ta' Victor kienet donnha tisma' jidwi f'widnejha bhal għajta ta' tehdida bla ma tagħraf ta' min hi, hija kienet titqalleb minn fuq il-lemin għax-xellug u tiffa' rasha bejn żewġ imħaded tar-rix.

L-arlogg tal-knisja tal-kattidral kien daqq mofs il-lejl u t-tokki ta' dak id-daqq f'dik il-ħemda baqghu jzarzru f'widnejha u jregh-dulha qalbha. F'ethet għajnejha u waqqfet widnejha u dehrilha li semgħet il boghod il-lehen ta' għajta twatwat, imbagħad minnuffih il-hoss ta' roti jkaxkru u jieqfu f'daqqa; wara ftit il-hoss ta' bieb jingħalaq... passi telghin it-taraġ... tpešpis — hoss ta' bieba tintetaħ u tingħalaq... imbagħad sikta. — "Dahal il-papa", qalet f'qalbha. Fl-aħħar għajnejha marret biha u raqdet. Izda r-raqda tagħha kienet holma fuq ohra; dlam, beraq, xita, rjeh ivenvnu u jsaffru qalb il-friegħi ta' sigar jittbandlu, ġiri, aghjat u twerziq. Fl-aħħar sabet ruhha f'mina, itterter bil-bard miexja fid-dlam, saqajha jgħaffu u jgħoddsu fit-tajn u fil-agħdajjar, u Victor bi driegħu x-xellugi mhaddan ma' qaddejha u bis-swaba' tal-id jagħfsu ma' idejha fil-waqt li b'idu l-leminija juri l-mogħdija... mexjin, mexjin, dejjem mexjin bla ma jittkellmu deħlin, dejjem deħlin ġo dik il-mina ta' bla tarf... donnhom imkarkrin minn xi mewġa qawwija li qieghda ġġorhom mal-wied iswed ta' dak id-dagħbien... bla haqđ minnhom ma jieqaf għax iħoss min jigħdu dejjem il quddiem. Fil-bogħod deħret

bhal huġġieġa b'haflna iġsna tan-nar minn wara rixtellu kbir tal-hadid li dawlet il-mogħdija tal-mina. "Dak x'inhu?" — staqsiet lil Victor u ntasset miegħu. Victor ma tkellem xejn, ried jieqaf, haress lejha b'wiċċ miġbluġ, li fid-dija tad-dawl ta' dik il-huġġieġa, kien qisu maskra tal-ġibs; iżda baqa' miexi jagħfsilha qaddha b'idu fuq qalbna li kienet tiċċaqlaq bhal tuffieha fuq ferġha ċkejna fir-riħ, u jgħinha titkaxkar il quddiem bla ma jiftah fommha. Flahhar waslu fejn ir-rixtellu. Is-sħana tan-nirien saħħnitilhom demmhom, imma qalblhom beqgħet ittaqtaq. Waqfu f'daqqa. Id-dawl qawwi ta' dik il-vampa għammxtilhom għajnejhom. Damu ma ntebhu fejn huma. Malli waqfu deher bniedem rasu mgħottija b'barnuża ħamra, liebes surtun aħmar fuq sidrija b'ajda bil-butturni kbir tar-ram ileqqu u qalziet dejjaq aħmar ukoll, fuq dahru par gwenħajn suwed ta' farfett il-lejl.

— "Merħba bikom", qalilhom u fetaħ bil-gallbu r-rixtellu, fil-waqt li baxxa rasu u sellmilhom. Dahlu, iżda baqgħu jħarsu mistagħġbin u beżgħanin.

— "Fejn aħna?" — flahhar staqsiet Mimì. Dak il-bniedem tal-ħibsa ħamra, bla ma tkellem xejn dlonk stedinhom b'idu il-lemenija biex jilbqgħu mexjin.

— "La taqtgħux qalbkom" — qalilhom huwa u jurilhom il-mogħdija — hawnhekk mhux ikrah daqskemm ipinguh. Ibgħu deh.in... Intom, nistħajjel, ma biħsi bkomx iddumu wisq". Victor harrek il-pass u Mimì, imgeddsu u mqabbda dejjem miegħu ċaqalqet ukoll riġleja.

Id-dawl tal-passaġġ kien aħmar skur jagħti 'l hawn 'l hinn fil-ikħal; l-art kienet milksija b'tapit aħmar daġġmi u mal-ħitan kien hemm bhal maskri tar-riġiel u nisa b'nar iġlebleb mall-ħofor ta' għajnejhom, daqqa jgħajjubhom b'isienhom aħmar diehel u ħiereġ u daqqa jċaqalqu xufftejhom donnhom iridu jbusuhom. Mit-twieqi kbir taż-żoġieġ leħha ta' berqa kixfet ġlejjeb ta' friefet il-lejl kbir jittajru mas-smewwiet, ifittxu xi kemm.

Waslu f'sala mdawla b'miġmar tan-nar jagħti ġewwa ħawt tal-hadid imqiegħed fuq tripod għoli fin-nofs... in-nar kien għoddu wasal biex jintefa... Is-saqaf u l-ħitan lewn iswed fahma u fuqhom maħżuzin profili bojod ta' riġiel u nisa, tnejn tnejn, jittajnu u xjaten bil-foxxna f'idhom jigru warajhom.

— "Naħseb li dak huwa biebkom", qalilhom dak ir-raġel tal-ħibsa ħamra li baqa' miexi magħhom, u għaġġel jifthilhom bieb taż-żoġieġ kemm xejn imdawwal. Għaddew minnu u telgħu taraġ dejjaq. F'nofs il-ħmejjja ta' bieb ieħor, fl-aħħar targa, kien hemm imdendel fanal tal-hadid jarmi dawl ikħal mgħaxxex mat-taraġ u mad-daħla ta'



ħarsa tiegħu fuqhom, u xħin tħarrek u medd il-pass tiegħu biex jarga' lura, baqa' iħares lejhom sakemm wasal minn fejn kien daħal, fetah il-bieb u għab.

Victor u Mimi nħasdu, ħarsu lejn xulxin, inbelgħu, iżda ma damux ma regħħu hađu r-ruħ. Victor trekken ma' Mimi, idejħ f'idejħa, u Mimi bil-banda l-oħra, li kienet għadħa tirtogħod bil-hasda li ħadet, ma stmerretx li titrekken ma' seħibħa u tghożż il-wens tiegħu.

— “Imxi mmorru f'dik ir-rokna, hemm ħadd ma jarana” — qabeż sefsilħa f'widnejħa Victor — Ħawnħekk qed inhoss il-bard”.

— “Le” wegħbitu minn taħt il-lsien Mimi — Hemmħekk hemm wisq dlam, u nibża'... Dak ir-raġel jinduna li m'aħniex ħawn u jiġi jsibna f'dak id-dlam... Ma tarax kemm dam iħares lejna? — U siktu.

Wara ftit kif kienu sa jaġħlqu għajnejhom u jistrieħu mill-għajja li kellhom, ħassew bħal ħoss ta' bieb iżaqzaq. Fethu għajnejhom. Ma raw 'il ħadd. “Victor” — staqsietu mbażżgħa Mimi, b'leħen unriegħed, “Dan x'ħoss ħu?” — “Xejn” wegħbħa dak b'ia ma fetah għajnejħ — “Dan ħoss ta' bieb minn kamra oħra”.

Iżda Mimi beqgħet tissemma, bexxqet għajnejħa, ħasset bħal ziffa riħ fuq wiċċħa, u lemħet bħal dell għaddej minn nofs il-kamra. Bla ma kellħa l-ħila tiftaħ fommħa, ċaqalqet lil Victor. Dan fetah kemm xejn għajnejħ... u kif Mimi regħħet tatu ċaqliqa oħra berraq għajnejħ. Kien dak ir-raġel tal-lisba sewda li raġa' daħal ħiemed ħiemed. Bil-pass meħjut bħal qabel resaq lejn il-mejda t-tonda, qiegħed idejħ fuq it-tapit ikħal u waqaf taħt id-dawl dagħmieni tal-lampa jħares ċass lejn Mimi. L-ikħal ta' taħt għajnejħ kien għadu juri xi sinjali ta' tbatija; iżda dik il-maskra bajda ta' wiċċu taħt dak id-dawl ħamrani tal-lampa kellħa ukoll il-bixra ta' ħruġija u ta' teħdida. Mimi nħallet minn idejħ Victor, intrefgħet minn daħar id-divan, fejn kienet mistrieħa, qamet bil-qiegħda, imwerwra, b'idħa x-xellugija f'xagħarħa u b'ohra turi lil seħibħa dak ix-xbieħa li qiegħda tħeddidhom b'dik il-ħarsa li ma reditx titharrek minn fuqhom. Ħi bdiel tirtogħod minn rasha sa saqajħa, u Victor baqa' jħares imbikkem.

— “Victor, Victor” infexxet tghid ittemtem b'leħen maħnuq Mimi lil seħibħa — “Dak min ħu, kif qed iħares ċass lejna..... għaraftu?”.

— “Min ħu?” — staqsa b'leħen imriegħed l-ieħor.

— “Reggie!... Wiċċ Reggie! — regħħet b'nifs maqtuġħ Mimi, fil-waqt li baqgħet deġem titrekken ma' Victor — “Jien qed nibża'. X'wiċċ ta' kadavru... X'mar għamel b'idejħ!... Ħudni minn ħawn... fittex ħudni minn ħawn!”.

Dak il-wieċ tar-riĥam baqa' jħares lejha iktar u iktar b'għajnejn imberrqin li jinġdu l-qalb. Xufftejh taħt id-dawl aħmar dagħmienal tal-lampa kienu ħadu lewn ikħal u minn ħadqu kienet ħierġa bħal tnexxija ta' demm iswed. Victor tħarreġ u Mimì għamlet il-ħila tagħha u qamet. Dak ir-raġel ċaqraq wiċċu u għab; id-dawl intefa. Infetaħ il-bieb tal-faċċata u d-dawl inemnem tal-lanterna f'tarf it-taraġ wriehom il-moġħdija ta' barra. It-tnejn, imqabbdin ma' xulxin, telqu jġeru; niżlu t-taraġ erbgha erbgha. ġew fil-kamra tal-ħitan suwed impingijin irġiel u nisa juttajru, u bil-fixkla ħabtu mat-treped tal-miġmar u l-art imtliet bi bċejeċ tal-ħatab maħruqa u bi rmied, u l-arja bi dħaħen u riħa ta' xaham u ġlud imdewba. Bil-qieġħda isfel, wara l-bieba, kien hemm imrekknha l-mara x-xiħa, l-ghassiesa tal-bieb, li sellmitilhom b'ċaqliqa ta' rasha u taċ-ċfuf ta' qrunha, fil-waqt li kixfet ix-xedaq u daħkitilhom. F'tarf il-kuridur ħdejn ir-rixtellu ħabtu wiċċhom mar-raġel tal-libsa ħamra, l-ghassies tal-bieb tal-mina, li fil-waqt li fethilhom ir-rixtellu staqsiehom bid-daħka: "Hekk malajr? — Naħseb li għaddejtu siegħa tal-hena, hux tassew? — Victor u Mimì ħarsu lejħ b'wieċ mibluġħ, u, bla ma fethu fommhom sellmu xott xott u wrewh li kellhom mitt sena sakemm jitolqu.

— "Halli min jarakom", issokta jgħidilhom dak il-ghassies, fil-waqt li b'idu l-waħda baqa' jżomm r-rixtellu miftuħ, u bl-oħra ixejjer qatta mfetaħ — "L-aqwa sakemm tidraw. Dan il-post m'għadux bħal dari. Fih daqsxejn tal-ħajr. Qeġħdin nimxu maż-żmenijiet... Wieħed isib daqsxejn tal-hena, iżda mbagħad dak il-hena li jsib jitpatta wkoll b'daqsxejn ta' piena fil-qalb..... Saħħa u sellu għal shabkom tad-dinja l-oħra u jgħidulhom jiġu joqoġħdu!" — Gerra r-rixtellu, sabbtu, dawwar il-muftieħ u sakkar.

Il-hoss tat-tisbita tar-rixtellu u ż-zaqziqa tal-egħluq tas-serratura ħasdu lil Mimì u ħassithom f'widnejha bħal lehen iżarzar ta' xi ħadd li ġie jqajjimha bil-herra minn naġħsa twila. Ċaqalqet rasha bħal meta wieħed irid ikeċċi xi ħsieb minn moħħu, għorqot għajnejha u fethithom.

Mimì dawret il-ħarsa tagħha, qamet bil-qieġħda fuq is-sodda u ntebhet li kienet qieġħda toħlom. Id-dawl fietel tax-xemx kien żelaq minn bejn il-persjani tat-tieqa u kiser id-dalma tal-kamra bi strixex bojod fuq iż-żġieġ tal-mera tat-twaletta u l-aħmar bellusi tal-kutra ikkuttunata tas-sodda. Delina kienet ħabbtet il-bieb, dawret il-pum tal-lukkett tal-bieba u bil-hoss qajmet lil Mimì.

— "Sinjorina!" — sejheth.

— "Il-mamà qamet? — staqsiet Mimì, x'ħin fethet għajnejha u stembhet sewwa.

- Iva — qed tistenniek għat-tè.  
 — “Il-papà?”  
 — “Hareġ kmieni.”  
 — “Kif? — Mhux hu li daħal bil-lejlnett? —  
 — “Iva, imma għodu għodu, sejhulu malajr.  
 — “Mim?”

Delina resqet lejn xifer is-sodda u qaltilha bil-mod:— “Baghtu għalih malajr, il-papà u l-mamà ta’ Reggie.”

- “Tassew? U għalfejn?”  
 — “Xi haas hażim ikrah.”  
 — “Mim?”  
 — “La teħux qatgħa...milli jidher Reggie.”

Mimi qabżet mis-sodda, xambet wiċċha, libset il-kimono, harġet mill-kamra, nizlet tiġri t-taraġ u daħlet fil-kamra tal-pranzu.

Ommha kienet qiegħda fuq pultruna f’roknha tal-kamra tqalleb, iktarx biex tqatta’ z-zmien milli b’dehwa jew b’ħajra, l-*Illustrated London News*, bin-nuċċali f’għajnejha tistenna lil bintha tinzel għat-tè. Fuq il-mejda l-kbira tal-kewba kien hemm tliet kikkri fuq doily, it-tettiera bil-“*cosy*” fuqha, dixx bil-hobż imqatta’ krustini, butiriera, zukkariera tal-metall abjad u gallettiniera tal-kristall bil-biskotti.

Mimi qagħdet bil-qiegħda quddiem il-mejda bla ma tkellmet.

— “Wara dawra hekk twila mal-ħbieb, nistħajlek ma kellekx ħajra tqum.....Ilbieraħ iddawwart ma dħalt, milli jidher...” infexxet tghidilha ommha bla ma ċaqalqet għajnejha minn fuq il-ktieb.

— Qabditni x-xita fil-ġnien tat-truncieri u qgħadt nistkenn sakemm siktet ix-xita...Int urqadt kmieni mamà...Kif int?” qalet minn taht l-ilsien Mimi hija u tressaq il-kikkra tat-tè quddiemha u tferragh il-ħalib.

— “Għandi rasi tqila”—wieġbet ommha.

— “Jien domt ma rqadt, ma’...”

— “Għaliex?”

— “Ma nafx, noħlom il-lejl kollu...bejn nieqda u m’iniex...”

Il-papà fejn hu?

— “Sejhulu malajr”

— “Malajr?...Mim?”

— “Il-familja ta’ Reggie...”

— “X’gara?”

— “X’gara...dak li kellu jiġri, binti...Eh! x’tistenna. Hekk kelli jkun...”

Mimi mejlet rasha hosbiena fuq idejha l-leminija.

F'daqqa waħda nstemghet iċ-ċempila tal-antiporta, u, wara ftit, dahal il-missier, it-tabib Gustav, wiċċ ta' swied il-qalb u ghajnejh miksurin. Martu refghet ghajnejha minn fuq il-ktieb u harset lejh tistenna jghidilha xi haġa. Imbagħad, wara li ratu jinxtehet, bla kliem xejn, fuq sigġu ta' ma' ġenb il-mejda u jagħti ħarsa minn taħt lil bintu li baqgħet b'rasha mghaddsa hosbiena... "Kif għadda?" staqsietu.

— "Hażin"—wegibha, fil-waqt li resaq lejn il-mejda u xehet rasu fil-keffa ta' idu x-xellugija kollu hosbien... "Reggie ma jghixx, il-velenu li xorob kien wisq qawwi, ħariġlu ħafna demm minn sidru... m'hemmx tama li jghixx..."

Mimi difnet wiċċha bejn idejha fuq il-mejda u mfexxet f'bikja.

## IS-SENA L-OHRA

Ta' PAWLU CACHIA

Għaddiet . . . .  
 Għaddiet . . . .  
 Spiċċat  
 Mat-tifkiriet  
 Tas-snin l-imghoddija;  
 Xejhiet liż-żgħażaġh,  
 Għarrqet lix-xjuh,  
 Kerrhet l-uċuh  
 Tas-sbieh . . . .  
 Mewtet il-ħajja  
 Ġarrfitha fil-ġitied.

X'baqa' mis-sena :  
 X-e-j-n . . . .  
 Ġrajjet koroh . . . . koroh . . . .  
 Oħrajn ftit sbieħ :  
*Tebut Irmied.*

# MA JDUMX ID-DLAM!

*Ta' ALFRED DEGABRIELE*

*Lil P. Leonardu M. Mahoney,  
O.Carm., b'xhieda ta' mhabba.*

Niezla bhalissa x-xemx  
 kif tafha int, habib,  
 qalb hmura liema bhala  
 mifruxa kullimkien;  
 u l-hlejjaq kollha,  
 donnhom bl-gheja,  
 ininu hekk, ftit ftit.  
 Raqad ir-rih ghal kollox,  
 hliel daqqiet xi mewga ckejkna  
 lill-hut tittanta,  
 sakemm hi tghib ukoll . . . .  
 Fejnek, ja Rih qerriedi,  
 li tul il-jum li ghadda  
 ghaddejt tiggerra  
 fuq bahar blu miftuh  
 bil-herra ta' ljun?  
 Gheb kollox;  
 u n-nies sejra lejn darha,  
 ghaliex is-sirda niezla  
 w tixtiq post aktar shun.  
 Is-sikta tal-lejl niesqa,  
 u l-Qamar ga qed hawn!

Dlam . . . . hemda . . . . dieqa!  
 M'ghadux id-Dawl isaltan:  
 intfiet ix-Xemx ghal dejjem,  
 ghal dejjem ge' dal-jum;  
 u int, ja Dalma taqta',  
 hadt post id-Dawl sabih . . . .  
 M'ghadhiex il-ghagha tan-nies  
 w tal-hlejjaq kollha  
 tinstama' b'hena kbir  
 qed timla kullimkien! . . . .  
 Ge' dan il-waqt qed jaqa',  
 kif jaqa' ghasfur milqut  
 minn kacatur bla hniena,  
 il-hena . . . . W int, Dieqa,  
 mlejt qalb u ruh kulhadd.

Hekk jìgri ta' kull lejla fil-ghaxija,  
 x'hin jasal jìgri l-Lejl  
 u jsellem ghal darb'ohra 'l-Ghodwa  
 tislam t'eluf ta' snin:  
 il-Jum ighìb;  
 u l-Lejl jidhol minfoku . . . .  
 'Mma d-dlam ma jdumx! . . .  
 Id-dlam ighìb ukoll!

Mulej!

Kull darba li fix-xefaq  
 narah il-jum qed ighìb,  
 u mbagh'd fil-ghodu kmieni  
 qed jisbah f'temp sabih,  
 u s-Sema jidhak f'difa  
 bla shaba bajdanija,  
 hawnhekk, f'sema Maltija,  
 ma' l-ewwel ragġ ta' hajja,  
 u l-ghanja ta' l-ghasfur  
 fuq sigra  
 jew f'bejt titlajja,  
 timtela w tfur bil-hena  
 dil-qalb li żrajt ġe' fija.  
 Tfakkarni fiz-żmien tiegħi,  
 kif għab il-ferħ minn miegħi,  
 u stat il-hajja sbejha  
 bħal sigra kollha friegħi  
 mingħajr il-ward sabih.  
 U bqajt ġe' dalma shiħa;  
 u vojta w hiemda qalbi:  
 mimlija biss bid-dieq! . . .  
 Iżd'int għaraft minn dejjem  
 kemm tesa' qalb bħal tiegħi,  
 w regġajt għal qalbi l-hena,  
 u d-Dawl, bhax-xemx fil-ghodu,  
 ma damx ma ġie!

\* \* \*

Habib,  
 ma jdumx id-Dlam,  
 li thossu jghassrek  
 w ma jhalli fik xejn ferħ.  
 Hemm jum għal min igarrab  
 salib mit-tqal tqal nett;

hemm jum għal min ix-xewk  
 jikber f'għrajjetu.  
 Għal min għolliq  
 flok ward hass f'hajtu,  
 hemm jum sabih ukoll!  
 Tixxettel għal darb'ohra f'demmek,  
 demm shun li hass id-dieq!  
 il-hena ta' z'mien ilu:  
 il-hena li għrajjet il-hemm hadulek,  
 sa qatlu w taw bis-sieq!  
 Ma ddumx ma tara tielgħa f'xefaq ruhek  
 il-hena u ż-żerniq,  
 kif żernaq kull fil-ghodu  
 id-Dawl li għab ma-lejl!  
 Habib, id-Dlam ma jdumx!  
 9. iii. 1963.

## FITTIXT DAR OHRA . . .

*Ta' A. CREMONA*

F'zghoziti jien bahhart  
 madwar xtajtiet ta' bejn art kbira u ohra,  
 u 'l hawn u 'l hinn gherien ta' gzejjer  
 laqghuni minn mewg ikreh,  
 u malli d-dalma nizlet  
 u ghattiet il-kenn ta' dawn il-gzejjer,  
 il-qlugh jien rajt  
 jaharbu 'l boghod 'l boghod  
 tehd'ed ta' blat qarrieqi.  
 Fittixt dar ohra  
 f'dik l-art li m'hi ta' hadd . . .  
 Hemm f'tarf il-port  
 għal haddiehor hallejt  
 id-dawl wenniesi.  
 Lili tafghuni 'l boghod  
 ir-ruh qalbiena tiegħi,  
 u ta' din hajti  
 l-imhabba mnikkta.

Ottubru, 1968.

# L-AHHAR JUM TAL-KARNIVAL

*Essay ta' KARMENU ELLUL GALEA*

L-ahhar jum tal-Karnival. Ghal xi whud, dan hu jum li ma ghandu x'jaqsam xejn mal-jiem l-ohra ta' matu'ek ja sena. Fih jaraw li ghandhom ikunu izjed hielsa fil-ibbies, fil-kliem u fil-imbib'iet taghhom. Ghalihom, dan il-jum, jew ahjar l-ahhar nofs ta' nhar, ghandhom iwarrbu minn quddiem hsebijiethom kull haqa li tfakkarahom fir-rażan u s-serjetà tal-hajja. Jisthajluhom bhal dak l-ghasfur fil-gaġġa l-jum kollu, u malli sidu jiġi lura mix-xoghol u jiftahlu l-bieba biex ikollu izjed wisa' fejn jittajjar u jhossu hieles, donnu jiggennen, joghla u jdur mal-kamra ma jafx x'se jaqbad jaghmel bil-feh.

Ghal ohrajn, l-ahhar jum ta' l-ibleh, hu xorta wahda bhall-jiem l-ohra li jdommu l-kullana tas-snin. Fih ma jaraw xejn li jaqta' izjed mis-soltu hlief il-harġa taghhom sal-Belt taghna biex jaraw id-differenza fil-karrijet, fil-kostumi, fit-tiżjin tal-karozzini jew karozzelli, u fil-ghadd tal-baned bil-maskri grotteski, bejn did-darba u s-sena ta' qabel. Hafna minn dawn it-talin qisu l-ahhar jum tal-karnival ma kienx ikun jezisti ghalihom li kieku ma kienx ghax jisimgħu jew jaraw li l-gara se tohrog u tmur tara d-defile fil-Belt.

Dawn malajr jiftakru li hu l-ahhar jum tat-tliet jjiem tax-xalar, u biex ma jkunux, jew ahjar biex ma jidhrux aghar minn haddiehor, f'radda ta' salib tarahom imlibbsa u b'kemmm ilna nghidu tilmahhom jistennew fil-kju biex imorru jithalltu mal-folol u r-rassa li jkun hemm fi Triq Irjali, jew Kingsway kif nafuha llum, jonkeilla fil-medda twila li tpaaxi u sserrah il-ghajn ta' Triq il-Merkanti.

Hu x'inhu, l-ahhar jum tal-karnival, donnu jqanqal 'il-bieca l-kbira tan-nies u mhux ftit mill-istabbilimenti tax-xoghol jaghalqu wara nofs in-nhar, u fejn jibqghu miftuha ftit li xejn tara had-dema. Ghall-maġġurpart tal-poplu taghna l-ahhar jum tal-bluha hu xi haqa differenti minn okkazjonijiet ohra, ghad li llum kulhadd igħid b'ironija li s-sena kollha hi karnival. Għaż-żghażaġh, dan l-ahhar jum jista' jkun forsi ta' xi ftit skomdu minhabba li s-swali taż-żfin ikunu izjed mimlija u mballati minn dawk ta' fil-ghaxijiet u ljieli ohra. Dawn il-fatti juruna l-qawwa u s-sahha, is-seher u l-manija li jaħkmu 'l-poplu f'dan iż-żmien.

Imma jekk ghalina, u ghal hafna ohrajn, flimkien mal-bqija tal-poplu, l-ahhar jiem tal-karnival kwazi dejjem kienu ta' l-istess lewn jew sura, mhux hekk kien l-ahhar tas-sena 1967. Din id-darba

wiehed sata' jara kuntrast bħad-dell mid-dija, ul-lejl min-nhar jew id-dlam mid-dawl.

Fis-saltna tal-genn u tal-bħuha ta' dis-sena li qed insemmu, dawn il-gzejjer kienu għaddejjin minn zmenijiet koroh u ta' taqlib u tib-dil radikali fil-ekonomija tagħhom li l-konsegwnezi fil-ħajja soċjali u industrijali kienu jfissru mewt jew ħajja għan-nazzjon. Mhux wah-diet kienu dawk it-talin li wkoll fessru fehmithom fil-għurnali biex minħabba dawn iċ-ċirkostanzi u l-kriżi li kienet riesqa, għal did-darba, il-festi ta' l-iblah ma jsirux. Dan kien intqal għal żewġ raġunijiet. Wahda kienet li l-poplu m'għandux mohħ dawn il-ħmerijiet. L-oħra sabiex isservi bhala protesta għall-mod kif kien qed jiġi ittrattat mill-Gvern Inġliż.

Il-poplu Malti f'dan l-aħħar jum tal-karnival ta' l-1967, kellu ma' wiċċu tehdida ta' eluf ta' haddiema bis-sensji, nuqqas ta' għajjnuna fid-dhul nazzjonali, u fuq kolloxx l-irtirar u t-tluq tat-truppi Inġliżi u l-familji tagħhom, li trid jew tridx, bilfors kellhom jolqtu fil-laħam il-ħaj il-kummerċ u l-għajxien tagħna bhala poplu. Għax, ngħiduha kif imhi, għad li llum bil-jedd kollu ngħoddu ruħna b'nazzjon indipendenti u suvran, b'danakollu fid-dinja moderna u mill-ħuqa tallum kull gens ma jstax iġhix maqtuġh u għalih wahdu. U jekk dan ma jstgħux jagħmluh nazzjonijiet kbar industrijali bħall-Amerika, ir-Russja, l-Ingilterra u oħrajn, iżjed u iżjed hi ħaġa iebesha u tqila għal pajjiżna li għadu fit-twelid tiegħu għal dik li hija ekonomija u industrijalizzazzjoni.

Minkejja din il-kriżi, il-poplu donnu ried li jlaħħaq m'Alla u max-xitan. Filwaqt li kien imbakki u mdejjaq donnu ried ukoll bħal juri li jrid jidħak u jifraħ meta jkun żmien jew okkazjoni ta' hekk. Għax fuq kolloxx il-ħajja hi magħgħuna u msawra b'dan il-mod. Forsi li ma kienx hekk kieku l-ħajja kienet tkun dejjem ta' swied il-qalb u mimlija monotonija. It-tiżwiq bħal qisu jagħti u jzejjen il-ħajja, biex ma ngħidux ukoll li jqawwi l-moral.

Wisq probabbli għalhekk li l-poplu qata' li f'dan il-karnival għandu jixxala u jibħarad bħal kieku ma kellu ebda biża' jew zmenijiet imwiegħra quddiemu. Il-lum donnha saret biċċa mill-ħajja li tisma' l-mużika waqt li tkun taħdem jew inkella x'hin tkun tixxala tagħmel in-negożju. Hekk se'ra d-dinja tallum, '*music while you work*' u '*business-cum-pleasure*'. U naħsbu li hi din il-għamla ta' psikoloġija li ħakmet lil niesna, u f'dan l-aħħar jum tal-karnival għamlitna qisna żewġ popli magħgunin f'wiehed bħalma gie li rajna dawk il-kostumi tan-nofs raġel u nofs mara, jew naha fqir u l-oħra sinjur, jonkella dak l-ieħor ta' genb xih u l-genb l-ieħor

zaghżugh. Min ilumu lill-poplu jekk hu wkoll f'dan il-hali ta' karnival ried jilbes ukoll nofs allegrija u nofs hosbien?!

It-Tlieta filghodu..... L-aħħar jum tal-karnival ta' l-1967..... Nghid għalija li ma kinux xi karrijiet żarmati fuq Kastilja jew fil-foss ta' St. James, kont insejt għal kolloxx li dan kien l-aħħar jum ta' l-ilblah. Il-folla ta' Inglizi li ngabret minn Malta kollha biex hi wkoll turi l-għaqda u s-solidarjetà tagħha mal-poplu Malti kontra l-aġir tal-Gvern Inġlizz f'din is-siegħa ta' dwejjaq, ta' biki u thassib kienet xi haġa mhux tas-soltu. Kienet haġa ġdida li qatt ma grat mhux biss f'Malta imma l-anqas fil-Commonwealth Inġlizz. Inglizi ta' kull età, inġiel u nisa, ommijiet bil-prammijiet, oħrajn għax morda jew immanikati miġjuba fuq is-siġġu tar-roti kienu fl-ewwel ringieli ta' dan is-'*silent march*' ta' protesta. Bi strixxa wiesgħa quddiemnett bil-kliem "*Britons Stand Four Square with Malta*", jiġifieri li l-Inglizi huma haġa waħda ma' Malta, mijiet u mijiet ta' wlied il-Brittanja bdew mexxin bil-mod il-mod. B'expressjonijiet li juru mogħdrija u simpatija, u fl-istess hin li jqanqlu u jqawwu l-moral, telqu minn l-Arena ta' l-Indipendenza għal Strada Rjali, Triq il-Merkanti, id-Duke of York Avenue sa Triq Sant'Anna, il-Furjana, quddiem l-Uffiċċju tal-Kummissarju Għoli Inġlizz.

Għall-poplu Malti, dan il-marċ ta' skiet, kien xi haġa kbira u li tqanqal il-qlub u tkebbes il-ħsieb. Għax x'hemm isbaħ milli fil-bżonn u waqt it-tigrib tal-ħajja ssib min ighinek, ifarrgek u jimliek bit-tama? Kienet l-għaqda ta' poplu ma' poplu, ir-rabta ta' ġens ma' ieħor, is-solidarjetà ta' nazzjon ma' ieħor. Id-dehra fi Strada Rjali kienet tnessik li dak in-nhar kien l-aħħar jum tal-karnival. L-imħabba u l-ospitalità tradizzjonali imma dejjem ħajja u mħegġa tal-Maltin bħal xegħlu f'daqqa, u mill-gallarijiet u mit-twieqi ma kontx tara hliet fjuri friski u naturali mferrxin u mitfugħa fuq dawn is-'*silent marchers*'.

Għadni qisni qed narahom bħalissa lil dawk il-ħafna li matul it-triq bdew jixtru l-fjuri u jxerrduhom mal-wisa' tat-triq biex ighaddu minn fuqhom dawn il-ħbieb leali ta' ġensna f'din is-siegħa ta' hemm u ta' qtigh il-qalb għan-nazzjon tagħna. U dak it-tixjir u t-tislim ta' l-idejn bħala sinjal ta' radd il-ħajr u qima lill-poplu Malti kien iġieġħlek tinsa li dawn kienu żewġ popli differenti jew, inkella li kien l-aħħar jum ta' l-ibleh. Huwa tassew minnu li Malta u l-poplu tagħha jafu jadattaw u jiġibu ruhhom skond l-okkażjoni!

Kienet il-vera battalja tal-fjuri. Kienet il-qawma, it-taħbita u t-mixxa ta' erwieħ kbar li għalihom id-dinja hi nazzjon wiehed. Il-qawwa ta' l-imħabba m'għandhiex fruntieri xi jzommuha u l-anqas

wesghat ta' ibhra x'jifirduha. Il-bniedem hu x'inhu, u hu minn fejn hu, hu u ghandu jibqa' dejjem bniedem. U l-migemgha tferrxet wara li ntemm il-kant ta' l-innijiet nazzjonali ta' dawn iż-żewġt ignus. Mhux żgur li s-sultan tal-bluha ma hax ghalih ghax f'din il-ghodwa gie minsi u mwarrab xi ftit. Fuq kollox min kien ilumu li kieku minhabba din l-azzjoni jibqa' ġewwa, u wara nofs in-nhar ma ngawduh xejn!

Imma r-re tal-karnival jaf sewwa biex u minn xiex ibati l-poplu ta' dawn il-gżejjer, u li kieku kellha tghaddi ta' rasu u jibqa' ġewwa, mhemmx l-iċċen dubju li sena oħra kien jaqla' wahda kif imiss. Ghalhekk qataghha li jagħti twegiba lil dawk li haseb li matul in-nofs ta' nhar ta' filghodu kienu warrbuh.

U donnu biex jara jekk ghadux tassew maħbub u popolari, iddeċieda li jgħaddi lkważi l-istess rotta minn fejn għaddeu fis-skiet u fis-soghba s-silent marchers ta' dak in-nhar stess filghodu. U ohroġ il-ghageb! Kellu laqgħa mill-kbar. Kull fejn tara biżibilju u gegwigija ta' nies. Barra Putirjal, hdejn Kastilja, Strada Rjali, it-Triq tal-Merkanti, quddiem il-Borża, u fuq kollox ma kienx hemm fejn toqgħod labra f'Misrah il-Palazz. Holl xaghrek u ġib iż-żejt xi ċmoss kbir kien jaqla' fis-sena ta' wara li kieku kompli jwebbes fehmtu u baqa' wahdu għar-rdoss.

In-nies li filghodu kienet tiffa' u tferrex il-fjuri fuq dawk li hadu sehem fil-marċ tas-skiet ta' l-Ingliżi residenti fostna u matul it-toroq mnejn għaddeu, issa kienet iċċapċap lill-karrijet iddekorati bit-tfaliet jew bit-ftal iżgħar. Fl-entuzjażmu, anki s-suttar ma kienx naqas lil xi karru jew karettun li mingħajr il-briju u l-ghors tagħhom il-karnival kien jisfa' bħal xi haġa mejta, jew bħal xi wirja ta' l-arti profana grotteska jew inkella xi fashion parade ta' tfašsil u tlellix ta' lbies ta' din l-okkażjoni.

U ngħid is-sewwa ftit u xejn smajt min jiteklem jew jikkummenta fuq dak li kien sar filghodu..... dak in-nhar stess u wkoll fl-istess toroq. Donnu dak ta' filghodu kienet xi grajja ta' mitt sena ilu jew iżjed. Thossok tistagħgeb b'dan il-kontrast fil-hajja ta' l-istess nies u pajjiż fil-qabża biss ta' ftit sigħat. Forsi jkun hawn min iġhid li l-ġenerazzjoni tallum m'għandhiex mohħ u hin biex toqgħod taħseb u tirrifletti. Imbagħad fuq kollox mhux l-ewwel darba li smajt li-x-xjuh tagħna jtennu li b'mitt sena hsieb ma tix-trix fejn toqgħod. Hemm oħrajn li malli jaraw xi ftit ċass jew hoħbien malajr jaqbuż fuqek u jwissuk li se tixxjeh jew tintemm qabel il-waqt. Dnub li għal dawn, il-karnival jew għall-anqas

l-ahhar gurnata tiegħu, ma tiggeddidx f'kull jum ta' matulek ja sena. Ikun hawn min ighidlek: imma dan xi jkun? Genn, holm, fantasiya, poplu bla moħħ????.....

Bla ma noqghod nistahba wara subghajja jien inqisha u naraha bhala realtà jew biċċa mill-istess hajja. Anzi napprezzaha u nghoż-żha bhala haġa ta' siwi u meħtieġa fil-ghajxien ta' poplu. Il-qawl Malti jghidilna li kull hin hu hinu. Thallatx haġa ma' oħra. Waqt il-ferħ ifrah u f'hin il-biki ibki u newwah. Il-ħażin u l-agħar ikun jekk allahares qatt tifrah waqt in-niket jew tagħli u jiddispaċik waqt xi aħbar sabiħa u ta' fejda. Mhemm xejn ħażin f'li timxi u taddatta ruhek mal-bżonn u ċ-ċirkostanzi tal-hajja. Il-hajja hija dik li hi, jew li nagħmluha int u jien, dak u dik jew dan u l-ieħor. Is-sigriet u l-qofol tal-hajja qegħdin f'idejk u f'idejja. Ahna l-atturi, u fuq kull paik dejjem sar u jibqa' jsir, id-dramm jew kummiedja, parodija jew tragedja li jhossu, iridu u jifhmu l-atturi.

Il-hajja ta' kuljum hi frott miż-żerriegħa ta' ħsebijetna u l-ghemejjel tagħna. Hija mera ċara daqs il-kristall ta' xewqat, għanijiet u ħidmiet il-bniedem. Il-bniedem hu dak li hu u jaġixxi u jmxxi skond it-tagħlim, it-twemmin, id-drawwiet u l-karattru li jkun sawwar wara li jkun xorob u xtarr minn dawn l-ghejun.

Għadhekk, f'dan l-ahhar jum tal-karnival ta' l-1967, jien rajt fil-poplu Malti sens ta' proporzjon li jagħraf jagħżel u jnaqqi haġa minn oħra, u hin minn ieħor. Jaf iġib ruħu skond il-waqt, u jqum għal kull okkażjoni. Fi ftit kliem, din mhix ħlief maturità u titjib mhux biss li tista' u għandha tmexxi l quddiem lill-poplu tagħna fit-triq tal-progress u l-prosperità, imma wkoll li tiġbed lejha u fuqu s-simpatija u l-ammirazzjoni tal-ġnus civili.

Min ma jhallatx haġa m'ohra u jagħmel kollox bil-ħsieb, f'hinu u f'waqtu, hu tassew bniedem għaqli, meqjus u intelligenti, kif fil-ħaqq u s-sewwa nhoss li hu u aġixxa l-poplu ta' dawn il-gzejjer fl-ahhar jum tal-karnival ta' l-1967!

# IL-HARBA TA' GESU' FL-EGITTU

## HRAFA TAL-PALESTINA

*Tar-Rev. A. TABONE*

Filwaqt li Ġesù, Marija u Ġuzeppi kienu jinsabu fl-aħjar raqda tagħhom, l-Anglu t'Alla niżel mis-sema, mar fidejn Ġuzeppi qajmu u qallu: "Isa, qum, Ġuzeppi u aqbad lit-tarbija u 'l ommha u aħrab malajr lejn l-Egittu għax is-Sultan Erodi dalwaqt ifittex għall-mewt lil Ġesù". U Ġuzeppi, kif sama' l-aħbar kerha ta' l-Anglu, qam minn friexu, qajjem lil Marija u lit-tarbija; rama' l-fimar u lesta s-sorra u, fil-ħemda tal-lejl, bil-kwiet kollu, telaq għal għonq it-triq fejn ħab-barlu l-Anglu. Imsejken Ġesù! Mhux biss li n-nies ta' Betlem ma ridux jilqgħuh fi djarhom fil-lejl tat-twelid tiegħu, imma issa l-kbar ukoll qegħdin jitturufnawh minn pajjiżu!

Meta dawn it-tlieta min-nies, fid-dlam ċappa, waslu fidejn il-bien tal-belt, żewġ għassiesa m'ogħla hawn, waqqfuhom u wiehed minnhom qallhom:

"Fejn intom sejrin dal-ħin f'dan id-dlam kollu?"

"Il-bżonn kbir u ta' l-għaġla li ninsabu fih ġegħilna nitilqu dal-ħin, ja sidi," wiegħu Ġuzeppi.

"U inti, ja mara, x'għandek imgeżwer fi ħdanek?" staqsa l-ieħor.

Ġuzeppi u Marija nhasdu u nqatgħu għal din il-mistoqsija u beżgħu. Imma, kif il-Madonna neħħiet il-għata minn fuq it-tarbija, tfaċċa bukkett gilju abjad sabiħ u ta' fwieħa liema bħalha.

"Kollox sew", qalulhom l-għassiesa, "tistgħu tkomplu l-mixja tagħkom".

Il-mixja tat-tliet persunagġi tas-sema kienet twila u mwiegħra għaliex is-suldati ta' Erodi kienu jistgħu jilħquhom sakemm jaqdbu l-art ta' l-Egittu. U, balleċ, hekk gara, għax kif is-Sultan Erodi ħareġ l-amar biex it-tfal subien ta' Betlem, minn sentejn 'l isfel, jigu maqtula, is-suldati, meta semgħu li waħda familja kienet telqet inkiss inkiss minn dawk l-inħawi, huma wkoll, biż-żwiemel ħfief tagħhom, irfiewha jfitt-xuha. U kif il-familja qaddisa waslet fidejn il-belt ta' Karjatsefer, Ġuzeppi lemaħ mill-boġħod liż-żwiemel ġejjin itajru sħabiet tat-trab bil-giri tagħhom.

Dak il-ħin ukoll Ġuzeppi lemaħ għar ċkejken fix-xaqliba ta' waħda mill-għoljiet ta' dawk l-inħawi u, donnu jtemtem urieh lill-Madonna u talabha biex imorru jistkennu fih sakemm igħaddu s-suldati. U kif Ġuzeppi u Marija dahlu fil-għar bit-tarbija tagħhom, matul

il-ġhar kollu kibru s-siġar u bil-friegħi u l-weraq iffullati tagħhom ħbew għal kollox il-ġhar daqshekk li s-suldati baqgħu għaddejjin bla ma taw każ tagħhom.

It-tliet persunaġġi qaddisa, wara li strieħu u trejqu, ħargu mill-moħba u komplew beżgħanin il-mixja tagħhom. Imbagħad qabdu wita kbira b'siġar għoljin u ħafna ragħajja jirgħu l-imrieħel tagħhom Dak il-ħin sewwa, wieħed bidwi li kien jiżra' l-qamħ u jaħrat l-għalqa tiegħu, kif ra lil dawk it-tlieta min-nies għaddejjin bil-ħmar minn ħdejn il-ħajt tal-għalqa, resaq lejhom u qallhom :

"Fejn intom sejrjn, ħbieb tagħna?" U Ġuzeppi, b'qalbu ttaqtaq, wiegħbu: "Fil-bogħod, fil-bogħod, ħabib, għall-Eġittu, f'dik l-art li żmien ilu laqgħet fi ħdanha lil Ġuzeppi u lil missirijietna."

"Mela għad fadlilkom xi tterru, u kemm sa tħatu, għax ikollkom tgħaddu minn inhawi fejn ma hemm xejn ħlief għollieq u ġebel. Imbagħad tridu taqsmu baħar ta' ramel fejn ma ssibux qatra ilma x'tixorbu jew frotta x'tieklu. Fil-ħorġa tiegħi għandi żewġ ftajjar u ftit ħalib frisk tal-mogħoż tiegħi; joghgobkom teħduhom magħkom biex titrejqu bihom xi ftit sa ma taslu?"

"Bil-qalb kollha", qalulu Ġuzeppi u Marija, "U Alla ta' Izrael ikattarlek mis-sema ż-żrieragħ tiegħek."

U ħaġa tal-għaġeb il-għaliex kif Ġuzeppi u Marija daru mal-liwja, il-qamħ beda jinbet u jkber f'daqqa u mtela biż-żbul lewn id-deheb lest għall-ħasda. U dak il-bidwi, meta ra dan l-għaġeb, inxtehet għar-kobbtejh jizzihajr 'l Alla.

Imma issa s-suldati reggħu deħru ġejjin lura rekbjn fuq iż-żwimel tagħhom; Ġuzeppi lemaħhom ġejjin sa mit-trufijiet ta' dik il-wita. Għalhekk reġa' lura hu wkoll bil-għaġla u daħal qalb dak il-qamħ għoli flimkien mal-familja u l-ħmar tiegħu. U meta s-suldati waslu ħdejn il-bidwi li kien donnu se jtir bil-ferħ li kien għalu, staq-sewħ jekk, għal li jista' jkun, kienx ra xi familja għaddejja minn dawk l-inhawi.

"Iva", qallhom il-bidwi.

"U meta rajtha għaddejja lil din il-familja?" reggħu qalulu.

"Meta? Meta kont niżra' dan il-qamħ mimli u mlaħħaq għall-ħasda".

"Mela ilha li għaddiet," qalu f'qalbhom is-suldati, u bla ma sellmu jew għamlu mistoqsija oħra, is-suldati komplew, imgħaġġlin, il-mixi tagħhom. U wara ftit li għabu, il-persunaġġi tas-sema ħargu minn qalb il-qamħ u komplew il-mixja tagħhom. U mxew, imxew sa ma laħqu d-deżert ta' Bersabea fejn ma tarax ħaġ'oħra ħlief ramel u sema. Minn fejn sa jgħaddi Ġuzeppi bil-ħmar tiegħu jekk xejn ma kien juri t-triq għall-Eġittu? Imma l-Angli tas-sema li mexxew ir-ragħajja ta'

Betlem u s-Slaten Magi sa l-għar li fih twieled Ġesù, issa mexxew ukoll lil Ġuzeppi qalb ir-ramel li kien jittajjar mal-buffuri tar-rifi li jifga u jaħraq l-għajnejn.

U baqgħu mexjin, mexjin, bil-qajla l-qajla, bil-għatx, għajjenin, hosbenin u beżgħanin; u baqgħu mexjin sakemm, fil-ħames jum, laħqu u daħlu f'ħargiet kbar mimlijin bis-sigar tal-palm mgħobbijin b'għenieqed kbar tat-tamal safrani bħad-deheb, misjur, bnin u ħelu.

U sewwa sew dak in-nhar stess li dik il-familja qaddisa rifset l-art ta' l-Eġittu, il-kiefer Erodi sejjaħ lis-suldati tiegħu u, b'għajnejh imberraq u b'lehen għoli, staqsiehom u qallhom:

“Qdejt u intom kif imiss u bir-reqqa l-amar li tajtkom?”

“Iva, ja Sultan, tista' sserrah rasek għax it-tfal subien kollha ta' Betlem, minn sentejn 'l isfel, sa lanqas wieħed, biċċirniehom, kif amart inti, ja Sultan kbir, b'dawn ix-xwabel ippuntati tagħna”.

Imma l-msejknin suldati ma kinux qed iġhidu s-sewwa kollu; kienu mqarrqin għax fost it-tfal kollha ta' Betlem kien hemm wieħed, wieħed biss, li ħeles il-qilla ta' Erodi, dak l-istess wieħed li kien ifittex is-sultan għax ħaseb u beża' li Ġesù kien sa jeħodlu s-saltna tiegħu.

## EHLISNI, GĦAJN TA' TJIEBA

*Ta' P. ALB. SAMMUT O.F.M. Conv.*

Għebu t-twal jiem u għeb il-bniedem magħhom,  
Iż-zmien biddillu ġismu f'dak li satru.  
Fis-skiet imsieheb thejja biex jismagħhom  
iżarżru t-trombi u jittlaq għand Min ħatru.

Imur biex jiehu l-ħlas għax hekk kien wiegħdu:  
li jtih skond xogħlu; m'hemmx nuqqas jew zieda.  
Jiehu li ħaqqu: il-kastig li jriegħdu  
jew ferħ dejjem. Jgħodd kif temm il-ġlieda.

U jien ukoll, Mulej, quddiemek nidher.  
Tinsieħ, nitollbok, kemm batejt għalija.  
Aghmel bil-ħmiena l-ħaqq mir-ruħ li tidher  
quddiemek, għaliex b'Demmek giet mifdiya.

Sabiex tifdina ġejt mis-sema f'artna.  
Noqtluk ħallejtna u, miegħek shab, Marija.  
It-tnejn garrabtu; ftakar illi ħtartna  
qabel id-dnub, biex ngħixu fit-tgawdiya.

## ĠMIEL ?

Ta' JOSEPH SCIBERRAS

Minn kull fejn tghaddi tighbed fuqha l-harsa  
ta' bosta u bosta għajnejn.

Tfajliet ohrajn jixxennqu ġmielha u jgħiru  
għax xewq'thom hi għalxejn.

Titfahhar għal għajnejha kbar u suwed  
jilmaw b'nar iż-żgħożija,  
u mhabba fihom biss titqiem it-tfajla  
bħal alla tas-sbuhija.

Titfahhar għal ġmiel xux'tha sewda tuta  
mitluqa għal fuq spallejha  
qisha gwarniċ sabiħ maqtugh ha jdawwar  
il-hmura ta' haddejha.

Xofftejha lewn il-qroll ukoll jitfahhru  
bla tarf u bla waqfien,  
u jagħtu gost, x'hin juru mat-tbissima  
kemm bojod huma s-snien.

Suritha qisha statwa bl-akbar reqqa  
minquxa minn skultur,  
ma fiha ebda nuqqas jew dell ta' kruha:  
ġmiel biss fiha miġbur.

Sa hemm jaslu l-għajnejn. 'Ma 'k jinżlu 'l isfel  
sal-qalba tal-qalb tagħha  
isbu li għajb dnubha bl-akbar heffa  
minn dal-ġmiel ineżzagħha.

## RECENSJONIJIET

Lino Spiteri, **"TAD-DEMM U I-LAHAM U STEJGER OHRA"**.

Union Press, 1968, pp. 98.

Lino Spiteri huwa wiehed minn dawk il-kittieba zghazagh li, ghad li nxehtu kmieni fil-kurrent qawwi tal-qiegha politika, wieznu l-hidma taghhom f'dan il-qasam bil-hegga xejn inqas zaghzuga ghall-kitba letterarja u, mill-1959 'il quddiem, bdew ixandru rakkonti, buzzetti, novelli u essays fil-pagna letterarja ta' **Il-Helsien**. Minu dak iz-zmien 'il hawn uhud minn dawn il-kittieba, bhal Alfred Massa u Theodore Sammut, issuktaw fit-triq tal-kitba, imma Lino Spiteri huwa l-ewwel wiehed fosthom li gabar l-istejjer tieghu fi ktieb ghalih.

Il-ktieb jiehu ismu mill-ewwel novella **Tad-Demm u l-Laham** li kienet inkitebt ghal Jum l-Omm u li dehret fil-**Helsien** tat-13 ta' Mejju, 1961, flimkien ma' din id-Dedika: "Fid-dinja hawn hafna li l-kelma "gharukaża!" tigi hafifa wisq ghal ilsienhom: anzi donnhom ikunu jistennew l-iken cans biex ighiduha, halli waqt li jmaqdru lil haddiehor minn ghalihom juru kemm huma twajbin huma. Hawn hafna wkoll li jitkazaw bil-kif u jiskandalizzaw ruhhom meta jsiru jafu bl-izbalja ta' haddiehor. Ma ghandhomx ghalfejn: ahna lkoll tad-demm u l-laham. Kull wiehed jew wahda minna jizbalja xi darba. L-unika differenza hi li min l-izball tieghu ssir taf bih id-dinja kollha u allura jigi mpingi bhala "hazin" u min l-izball tieghu jibqa' mistur u b'daqshekk jibqa' meqjus bhala "taj-jeb". Ghall-okkazjoni ta' Jum l-Omm nixtieq niddedika din in-novella lill-ommijiet mgarrfa, ommijiet xejn differenti minn ommijiet ohra. Lilhom niddedika dan ix-xoghol fqajjar tieghi: u fl-istess hin infakkar lil kull min jahseb li hu qatt ma jizbalja u allura jkun hafif jiskongra lil haddehor, li Wiehed biss ghandu d-Dritt jaghmel il-**Gudizzju**".

Gibnieha shiha din id-dedika ghaliex tiswa biex iddawwal xi ftit dik il-bieca mill-hajja li Spiteri jurina fin-novelli tieghu. Il-harsa hija iffokata izjed fuq l-ikrah milli fuq is-sabih, fuq il-hazin milli fuq it-tajjeb. U dan il-hsieb li minnu tnisset l-ewwel novella, u li milli jidher jaghtih gewwa lill-kittieb, sewa wkoll biex fuqu bejn wiehed u iehor inbnew novelli ohra b'sitwazzjonijiet psikologici fini li juru nahiet ohra ta' dan il-problema. L-izjed li jiguna f'mohhna waqt li qed niktbu huma **Il-Mixli Sietek u L-Armla**.

Motiv iehor li jhaddem izjed minn darba f'dan il-ktieb huwa l-moh-qrija ta' l-annimali; aqra, nghidu ahna, **Par Hamiem, Kelb u Gurdien**.

Il-kwadru tal-hajja li Spiteri jpingielna fih hafna kuluri: issa nilmhuh ikkargat bi-cahda u bil-mohqrija; issa mzewwaq bil-kuntrast ta' l-ingustizzji soċjali, jonkella mdennes bil-hdura tal-ghira li tghawwar sahanitra l-qlub ta' l-aqwa hbieb. In-nies tal-grajja huma karatti li niltaqghu maghhom jien u int u kull wiehed minna, u wiehed ihoress li huma marbutin ma' l-ambjent soċjali Malti b'mod li dak li qed taqra donnu ma setax jigri hlief f'dawn il-gzejjer. Dan jinhass ukoll meta

s-sugġett ikun miksi bi star simboliku, bhal **Id-Dieqa** u **Le, Missier Le**. U dejjem, tista' tghid, minn qalb il-miżerja u n-nuqqasijiet tal-bniedem, ifeġġ dawl ta' tama, imwieżna bit-twemmin tal-kittieb li fl-aħħar mill-aħħar il-bniedem qatt mhu hażin kollu kemm hu, għax kulhadd, iswed kemm ikun iswed, għandu haġt tal-kenn. U minn banda, dan huwa sewwa sew il-messaġġ li johroġ minn dawn in-novelli.

Għax Spiteri ma kiteb biex ikun kiteb biss. Iktar minn hafna oħrajn li qeghdin ituha għall-kitba, jidher li jagħti każ u jrid li dak li jikteb johroġ b'libsa letterarja xierqa, mhux bla sura, jew bla ebda hġiel ta' arti kif titlob il-kitba. L-effett ta' dan sewa, fil-fehma tagħna, biex ma jitlax fil-wieċ l-element ġurnalistiku li, kieku, kien jispikka żejjed mhux biss fit-tiswir tal-ġrajjet miktuba f'dan il-ktieb, iżda iżjed u iżjed fl-egħluq drammatiku ta' xi novelli, fil-kontrast shiħ bejn karattru u iehor, bejn klassi soċjali u oħra, imdahhlin biex jippruvaw it-teżi li l-kittieb ikollu f'moħhu dak il-hin.

Donnu biex ifakkar illi l-faqar u l-miżerja li jikteb fuqhom jinsabu magħna, u mhumiex hwejjeġ ta' tliet mitt sena ilu, Spiteri jislet is-sugġetti tiegħu mill-ambjent soċjali tal-lum kienet karrozza tal-linja jonkella blokk flats jew il-galoppini tal-politka. Imma, kif għidna, Spiteri jipprova jagħti lewn artistiku imqar lill-ikreh haġa. Il-pathos qatt ma jinżel għal-livell ta' bathos. Il-poeżija tal-faqar narawha fl-aqwa tagħha fil-kwadru tal-familja ferhana tal-bajjad fqajjar f'**Sinjur u Bajjad**, il-għaqda u l-hena mniisslin mis-sagrificēju volontarju biex, ngħidu aħna, jinx tara rigal lill-omm ta' familja fqajra f'**Uljed u Omm**. Kultant, bhal f'**Par Hamiem**, joghla l fuq mir-realizmu gheri u jilhaq livell ta' sentiment u fantasija poetika li tagħti tifsira ġdida lill-kitba. U hija sewwa sew din in-nota poetika fil-mod kif Spiteri jikteb fuq hwejjeġ l-aktar komuni u prożajei li tagħzlu minn kittieba oħra ta' stejjer mibnijin fuq ir-realizmu tal-hajja.

Nittamaw li Spiteri jibqa' jikteb u jagħtina kotba oħra ta' stejjer. Jagħmel tajjeb jekk fil-kitba tiegħu għal li ġej joġġoħ f'tit iżjed attent għal xi żbalji fl-ortografija, kliem mhux maħdum skond il-grammatka jew mhux użat f'postu li jolqtu l-qarrej f'dan il-ktieb u li, kif qal Ġużè Chetcuti wara li semmiehom b'ton kostruttiv f'**It-Torċa** (29.9.68) "mhumiex b'danakollu hlief qatra ilma mdardra f'ghadira li fuqha tilma u tieqq ix-xemx hanina".

G.C.P.

**"NOTI TA' ORJENTAMENTI PASTORALI"**. Minn Patri Felicjan Bilocca, Kapp. Malta, Seraphic Press 1968.

Patri Felicjan Bilocca, tal-Kappuċċini, li hu magħruf għall-hidma tiegħu fl-appostolat reliġjuż, hareġ dan il-ktieb biex iservi bhala tagħrif u tagħlim lil dawk li jinteressaw ruhhom fl-orjentament pastorali. I hadet il-Knisja wara l-Konċilju Ekumeniku.

Wiehed mill-aqwa proġetti li tfasslu fil-Konċilju Vatikan II kien dwar is-sehem li għandu jkollhom l-insara kollha bhala poplu ta' Kristu fix-xandir ta' l-Evangeliu u fit-tħabrik tal-Knisja għall-paċi u għas-sliem fost il-bnedmin.

F'dan il-ktieb hemm imfisser kulma wiehed jista' jaghmel, jew kif jista' jghin, skond il-kapaçità jew l-inklinazzjoni tiegħu. Il-prinçipju hu li kull nisrani jew nisranija jistgħu jekk għandhom rieda tajba, jagħmlu xi haġa għall-ġid u għar-riżq ta' għajrhom. Hafna jaħsbu li ma hemmx post għalihom fil-hidma tal-Knisja u għalhekk jibqgħu bhala spettaturi mhux bhala atturi, fl-opra benefika li twettaq il-Knisja mqaddsa dejjem u bla serhan.

Dan il-ktieb juri li kull klassi tas-socjetà, foqra u għonja, dawk ta' ha ta' ruħ imkebbba f'liżar abjad, hieġa mill-bieb magħluq tar-razzett, biex ixandru l-Kelma tal-Mulej u jġibu l-paçi ta' Kristu fost il-popli tad-dinja.

Dak li jolqotna f'dan il-ktieb hu li l-awtur mhux biss isemmi l-hidmiet li jistgħu jitwettqu minn nies diversi, imma hu jagħti regoli jew normi li wiehed għandu jimxi fuqhom biex jirnexxi fil-hidma tiegħu. L-awtur jispjega wkoll l-iskop ta' bosta mill-attivitajiet fil-hidma pastorali u jfisser kif għandha tkun l-imġiba ta' min jidhol għal dawk l-attivitajiet.

Biex din il-bieça xogħol ma jkun jonqosha xejn, l-awtur iġib ukoll lista ta' kotba li minnhom wiehed jista' jitgħallem u jissahhaħ fil-vokazzjoni tiegħu ta' min ifahharha.

G.

**"QORMI'S GOOD FRIDAY PROCESSION"** — By Rev. Joachim Schembri, B.A., Lic.D., Lic.S.Script. — Empire Press, Malta, 1968. Paġ. 16.

Il-purçissjoni tal-Ġimgħa l-Kbira ta' Hal Qormi llum saret waħda mill-aqwa spettakoli reliġjużi tal-Gzejjer tagħna u għalhekk kull sena, għadd kbir ta' strangieri, speçjalment Inġliżi, imorru Hal Qormi jaraw dik il-purçissjoni, u kollha jieħdu pjaçir u jibqgħu jaraw dak l-ispettaklu grandjuż mill-bidu sat-tmiem, u juru interess kbir fih, u jixtiequ jkun jafu dwar il-vari u l-persunaġġi li jieħdu parti. Minhabba f'hekk kienet tinhass il-htieġa li jinkiteb xi tagħrif dwar il-purçissjoni biex jissodisfa lil-eluf ta' strangieri li jmorru Hal Qormi għal dik l-okkażjoni.

Din il-bieça xogħol indaħal għaliha Dun Ġwakkin Schembri, qassis zagħżuġh mimli gherf u heġġa, li kiteb bl-Inġliż deskrizzjoni dettaljata ta' kulma jidher u ta' kull min jieħu sehem fil-purçissjoni.

Il-ktieb mhux biss jiddeskrivi, iżda jfisser ukoll is-simboliżmu, ir-riferenzi u l-kwotazzjonijiet bibliçi, u t-tagħlim li wiehed josserva f'dik il-wirja ta' Fidi.

Il-ktieb hu miktub b'Inġliż tajjeb, stil hafif u mexxej, stampa çara u jissodisfa lil kull min jiġi f'idejh. Xtaqna rajnieh imzejjen bi stampi u b'ritratti, u nahsbu li kieku johroġ bil-Malti wkoll jinqara bil-gost u jkun ta' fejda lil hafna Maltin.

G.

## WERREJ TAS-SENA 1968

<b>a.c.</b>			
Robert Mifsud Bonnici	... ..	façè.	50
<b>ABELA, Dun GUZEPP</b>			
<i>Ghada</i>	... ..	,,	99
<b>AGIUS, MARIO</b>			
<i>Lill-Bandiera Maltija</i>	... ..	,,	90
<b>AGIUS, MIKIEL</b>			
Dwar il-kejlma "Qalfat"	... ..	,,	27
Kemm hu Qadim il-Malti	... ..	,,	52
<b>AGIUS MUSCAT, ANTON</b>			
Tahdita fil-Forum dwar il-Letteratura Maltija	... ..	,,	8
<b>AKKADEMJA TAL-MALTI</b>			
Hidma ta' l-Akkademja tal-Malti	... ..	,,	4
Forum dwar il-Letteratura Maltija	... ..	,,	6
<b>ATTARD, EMANUELE</b>			
<i>Dahla</i>	... ..	,,	92
<b>BORG, GORG</b>			
<i>Il-Qamar Fuqi</i>	... ..	,,	51
<b>BUTTIGIEG, ANTON, B.A., LL.D., M.P.</b>			
<i>L-Imdina</i>	... ..	,,	34
<b>BUTTIGIEG, LOUIS</b>			
<i>Belhieni</i>	... ..	,,	43
<b>CACHIA, PAWLU</b>			
<i>Is-Sena l-Ohra</i>	... ..	,,	111
<b>CAMILLERI, Dun FRANS</b>			
<i>Dawl Ċkejken</i>	... ..	,,	76
<b>CARUANA, PETER A.</b>			
Tahdita fil-Forum dwar il-Letteratura Maltija	... ..	,,	17
<b>CASSOLA, Kav. ALBERT M., F.I.L., O.S.J.</b>			
Is-Sigar	... ..	,,	84
<b>CILIA, G.A.</b>			
Pensjonant	... ..	,,	24, 57
<b>COLEIRO, CHARLES</b>			
Tahdita fil-Forum dwar il-Letteratura Maltija	... ..	,,	19
Iva Le	... ..	,,	66
<b>CREMONA, A., D.Litt.</b>			
Meta l-Qalb ma Twegibx	... ..	,,	77, 104
<i>Fittixt Dar Ohra</i>	... ..	,,	114
<b>DEGABRIELE, ALFRED, B.A.</b>			
<i>Ma Jdumx id-Dlam!</i>	... ..	,,	112
<b>EDITUR</b>			
Is-Sur Robert Mifsud Bonnici, P.E.P.	... ..	,,	3
Quddiesja ghal Ruh il-Membri Mejta	... ..	,,	22
Id-Dedikazzjoni "Pro Ecclesia et Pontifice" lil Robert Mifsud Bonnici	... ..	,,	22

Ix-Xandir: Radjo u Televizjoni ... ..	faċċ.	33
Hidma ta' l-Akkademja tal-Malti ... ..	„	65
Kitba tal-Malti fl-Imghoddi ... ..	„	97
<b>ELLUL GALEA, KARMENU</b>		
L-Aħħar Jum tal-Karnival ... ..	„	115
<b>FRIGGIERI, OLIVER, B.A.</b>		
<i>Herba</i> ... ..	„	83
<i>B'Salibi</i> ... ..	„	103
<b>G.Z.A.</b>		
<i>Hsibijiet</i> ... ..	„	35
Dak li Alla jrid ghalih ... ..	„	67
<b>GALEA, Prof. Dr. GUŻE', M.B.E., M.D., D.P.H., F.R.S.H.</b>		
Ruh Imnikkta ... ..	„	100
<b>GUILLAUMIER, ALFIE</b>		
Padre Ottomano ... ..	„	72
<b>GULIA, WALLACE Ph., LL.D., B.A., B.Sc., Ph.C., M.A. (Admin.)</b>		
Manchester, D.P.A. Lond.		
<i>L-Aħħar tas-Sena</i> ... ..	„	23
<i>Ghaddej iż-Zmien</i> ... ..	„	75
<b>MIFSUD, PAWLU</b>		
<i>Judith</i> ... ..	„	36
<b>MUSCAT AZZOPARDI, GINO</b>		
Xi kemm-il kwalità ta' KARTI hemm fil-Malti ... ..	„	91
<b>PELLEGRINI, V.M., LL.D.</b>		
<i>Id-Dell ta' Ruhi</i> ... ..	„	44
<b>REĊENSJONIJIET</b>		
Marzu ... ..	„	28
Ġunju ... ..	„	61
Settembru ... ..	„	93
Diċembru ... ..	„	124
<b>SAMMUT, P. ALB., O.F.M. Conv.</b>		
<i>Ehlisni, Ghajn ta' Tjieba</i> ... ..	„	122
<b>SCIBERRAS, JOSEPH</b>		
<i>Gmiel?</i> ... ..	„	123
<b>SERRACINO-INGLOTT, ERIN</b>		
In-Nisel tal-Frazi "Abba l-Wejda" ... ..	„	45
<b>STEVENS, GEORGE</b>		
Taħdita fil-Forum dwar il-Letteratura Maltija ... ..	„	13
<b>TABONE, Rev. A., J.C. &amp; Th.</b>		
Il-Harba ta' Gesù fl-Egittu ... ..	„	120
<b>THEUMA, P.P.</b>		
<i>L-Univers</i> ... ..	„	71
<b>ZAHRA, TREVOR</b>		
<i>Zmien Modern</i> ... ..	„	49

## TWISSIJA LILL-KONTRIBUTURI

Jiddispijaccina ngħarrfu li qed jaslulna kontribuzzjonijiet għall-istampa b'ittri mitfijin li ma jingħarfux, fejn ukoll, l-ittri Maltin ma humiex immarkati b'dijakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editur li jrid joqgħod jahli ż-żmien isewwi l-kitba ta' manuskritti qabel ma jingħataw għall-istampa.

Jixraq l-ewwelnett li min juża t-'typewriter' ibiddel iż-żagarella meta din tiqdiemlu biex l-ittri jkunu jidhru ċari; it-tieni, fejn it-'typewriter' hi nieqsa mit-tipi Maltin, il-kontributor għallinqas jimmarkahom bil-pinna jew bil-'biro'. Hekk ukoll meta l-manuskritt hu miktub bl-idejn.

Aħna ma nixtix nibagħtu lura l-kontribuzzjonijiet minħabba n-nuqqas li semmejna biex tingħata kopja oħra iżjed xierqa, jew minħabba f'hekk niskartaw il-manuskritt. Ma nixtequx nieħdu dan il-pass.

## I N F A K K R U

Infakkru lill-Imsejbin f'"IL-MALTI"' li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Teżorier Onorarju, is-Sur VICTOR APAP.

---

“DIZIONARIO ARABO MALTESE ITALIANO”

di

D.G. BARBERA

Baqa' għall-bejgħ xi ftit kopji tad-dizzjunarju Malti ta' Barbera f'erba' volumi, jiswa £5.

Kull min jixtieq jixtri kopja qabel jispiċċaw, jikteb bla telf ta' żmien lill-Professor Rev. Dun Karm Sant, B.A., D.D., S.S.D., 8, St. Mary's Street, Tarxien.